



امام حسین علی جدہ وعلیہ السلام کے نام پر محرم میں ڈھول بجانا کیسا؟

میرانی دارالافتاء
جامعہ فیضان اشرف رئیس العلوم
اشرف نگر کھمبات شریف گجرات انڈیا

Serial No. 273

مفتی محمد صدام حسین برکاتی فیضی میرانی۔

کیا فرماتے ہیں علمائے دین و مفتیان شرع متین اس بارے میں کہ کسی بھی صورت میں ڈھول بجانا جائز ہے کہ نہیں ایک مولانا نے دوران تقریر بڑے مجمع میں بتایا کہ ڈھول بجانا جائز ہے امام حسین کے نام پر محرم میں ڈھول بجا سکتے ہیں سرے عام ایسا بیان کرنا کیسا اور جو ایسا بیان کرے اس کے متعلق کیا حکم؟

المستفتی: مشتاق احمد گجرات انڈیا۔ بِسْمِ اللّٰهِ الرَّحْمٰنِ الرَّحِیْمِ

الجواب۔ بعون الملک الوہاب۔ مروجہ انداز میں بجایا جانے والا بینڈ باجہ اور ڈھول سرکار امام حسین علی جدہ وعلیہ السلام کے نام پر محرم میں بجایا جائے یا اس کے علاوہ بہر صورت ناجائز و حرام ہے جو اسے جائز کہے سخت جری و فاسق ہے شریعت مطہرہ پر چھوٹ باندھتا ہے اس پر لازم ہے کہ اپنی اس جھوٹی بات سے توبہ کرے ورنہ اس سے کہا جائے کہ دکھاؤ شریعت میں اسے کہاں جائز بتایا گیا ہے۔

حضور صلی اللہ تعالیٰ علیہ وآلہ وسلم نے ارشاد فرمایا: "لَیْکُونَنَّ مِنْ أُمَّتِیْ أَقْوَامٌ یَسْتَحِلُّونَ الْحَرَ وَالْحَرِیرَ، وَالْخُمْرَ وَالْمَعَازِفَ،" (بخاری شریف، رقم الحدیث (۵۵۹۰) کِتَابُ الْأَشْرِبَةِ بَابُ مَا جَاءَ فِیْمَنْ یَسْتَحِلُّ الْخُمْرَ وَیُسَبِّیْهِ بِغَیْرِ اسْمِهِ)

یعنی: ضرور میری امت میں ایسے لوگ ہوں گے، جو آزاد شخص (کی خرید و فروخت) کو، ریشم کو، شراب کو اور گانے بجانے کے آلات کو حلال سمجھیں گے۔

اعلیٰ حضرت امام احمد رضا رضی اللہ تعالیٰ عنہ تحریر فرماتے ہیں: ”اپنی تقریبوں میں ڈھول جس طرح فساق میں رائج ہے بجوانا، ناچ کرنا حرام ہے۔“ (فتاویٰ رضویہ جدید، ج ۲۳، ص ۹۹، کتاب الحظر والاباحہ، رضا فاؤنڈیشن، لاہور) واللہ تعالیٰ ورسولہ ﷺ اعلم بالصواب۔

کتبہ محمد صدام حسین برکاتی فیضی۔ خادم میرانی دارالافتاء جامعہ فیضان اشرف رئیس العلوم

اشرف نگر کھمبات شریف گجرات انڈیا۔ ۱۱ ربیع الثانی ۱۴۴۴ھ مطابق ۷ نومبر ۲۰۲۲ء

